



گورنر KATHY HOCHUL

فوری ریلیز کے لیے: 8/12/2023

گورنر HOCHUL کا دارالحکومتی علاقے میں بالغوں کے استعمال لیے بھنگ کی دو ڈسپنسریاں کھولنے کا اعلان

نیو یارک کینابیس سوشل ایکویٹی انویسٹمنٹ فنڈ کی جانب سے تعاون یافتہ خطے میں پہلی ڈسپنسریاں

نئے کاروبار جن کی سربراہی نظام انصاف سے متاثرہ لائسنس یافتگان کر رہے ہیں

گورنر Hochul نے آج دارالحکومتی علاقے میں بالغوں کے استعمال کے لیے بھنگ کی دو ڈسپنسریاں کھولنے کا اعلان کیا - اس خطے میں پہلی ڈسپنسریاں جنہیں نیو یارک کینابیس سوشل ایکویٹی انویسٹمنٹ فنڈ کے ذریعے اعانت دی گئی ہے۔ یہ فنڈ بھنگ کے قوانین کے غیر منصفانہ نفاذ سے متاثر ہونے والوں کے لیے مواقع فراہم کرنے کے لیے بنایا گیا تھا۔

گورنر Hochul نے کہا، "جوں جوں بھنگ کی مارکیٹ وسیع ہو رہی ہے، میری انتظامیہ نیو یارک کے تمام باشندوں کی صحت و سلامتی کے تحفظ، چھوٹے کاروباروں کو پھلنے پھولنے میں مدد دینے، اور ملک میں سب سے زیادہ مناسب بالغوں کے استعمال کے لیے بھنگ کی صنعت کی تعمیر پر مرکوز ہے۔ ریاست نیو یارک صارفین کے لیے محفوظ، قانونی مصنوعات فراہم کرنا جاری رکھے ہوئے ہے جبکہ ہم ماضی میں بھنگ کے قوانین کے غیر منصفانہ نفاذ سے نشانہ بننے والوں کی مدد کے لیے مصروف عمل ہیں۔"

ٹرائے میں، 420 بلیس 7 دسمبر کو Hoosick Street پر کھلی تھی۔ 420 بلیس Al Attoh، Renee Lindo اور Gregg Little کی ملکیت ہے، جو دیگر کے علاوہ، ریٹیل، رئیل اسٹیٹ، تعمیرات اور موسیقی کے کاروبار میں تجربہ رکھنے والے کاروباری افراد ہیں۔ ان کا مقصد ایک مستحکم، دیرپا کاروبار بنانا ہے جو اپنے صارفین کے لیے ایک آرام دہ تجربہ پیش کرے۔

البانی میں، کیپیٹل ڈسٹرکٹ کینابیس اینڈ ویلنس، 8 Central Avenue 997 دسمبر کو کھلی تھی۔ اس ڈسپنسری کے مالک کیپیٹل ریجن کے رہنے والے James Frese اور Pasha Adams ہیں، دیرینہ دوست، جو ریستوران کی صنعت، رئیل اسٹیٹ، رضاکارانہ خدمات اور بہت کچھ میں اپنے انٹراپرائز میں متنوع پس منظر لاتے ہیں، نیز کمیونٹی سروس کے لیے ایک مضبوط عزم رکھتے ہیں۔

البانی کی میئر Kathy Sheehan نے کہا، "ریاست نیو یارک کا بھنگ کو قانونی حیثیت دینا ایک انتہائی ضروری قدم تھا جس کی وجہ سے چرس کو جرم قرار دینے کی سماجی اور نسلی ناانصافی کو ختم کیا گیا تھا، اور یہی وجہ ہے کہ البانی شہر نے پچھلے دو سالوں میں ہماری پہلی بھنگ کی ڈسپنسریوں کے افتتاح کی تیاری کرنے کے لیے انتہک محنت کی ہے۔ ہماری کینابیس ایڈوائزری کمیٹی نے بلدیاتی سطح پر بھنگ کے ضوابط کے بارے میں رائے طلب کرنے، مطلع کرنے اور تشکیل دینے میں مدد کی جس میں سماجی اور نسلی مساوات کے نکتہ نظر سے بالغوں کے لیے استعمال ہونے والی خوردہ ڈسپنسریوں کا وقت، جگہ اور طریقہ اور سائٹ پر استعمال کے لائسنس، عوامی تعلیم، اور اہل علاقہ کی صحت و سلامتی کا تحفظ شامل ہے۔ میں یہ دیکھنے کی منتظر ہوں کہ ہماری ایڈوائزری کمیٹی کا کام ہماری نئی ڈسپنسریوں اور ہمارے پورے علاقے پر مثبت اثر انداز ہونے میں کس طرح مدد کرتا ہے۔ بھنگ کو قانونی

شکل دینے اور ریاست نیو یارک میں چھوٹے کاروباری اداروں کے مالکان کے لیے مواقع پیدا کرنے کے عملی ڈھانچے پر عمل کرنے کے لیے گورنر Hochul کا شکریہ۔"

**البانی کامن کونسل کے رکن Hyde Clarke نے کہا،** "میں نیو یارک کے پُرجوش خوردہ کینابیس سپیس میں سب سے نئے داخلے کے اعلان میں حصہ لینے کے لیے بہت پُرجوش ہوں، اور کیپیٹل ڈسٹرکٹ کینابیس اینڈ ویلنس انکارپوریشن کو 12 ویں وارڈ میں خوش آمدید کہنے پر مجھے فخر ہے۔ یہ تنصیب ایک ایسے وقت میں شہر البانی کو بہنگ کی محفوظ اور قانونی فروخت کی اجازت دینے کے لیے ایک قدم آگے بڑھاتی ہے جب ہم دیکھتے ہیں کہ ان میں سے بہت زیادہ فروخت ہمارے شہر سے باہر اور ریاست نیو یارک کے باہر سے ہوتی ہے۔ اس نئے موقع کے لیے سینٹرل ایونیو کو منتخب کرنے کے لیے مالکان اور ریاست نیو یارک کا شکریہ۔ ہمیں اپنے شہر میں سرمایہ کاری کرنے والے نئے کاروباری اداروں کا خیرمقدم کرنے اور ان کے ساتھ کام کرنے کی ضرورت ہے، اور یہ سرمایہ کاری ہماری کاروباری راہداری میں ایک اہم اضافہ ہے۔"

**ریاست نیو یارک کے کینابیس کنٹرول بورڈ کی چیئر Tremaine Wright نے کہا،** "ہم دارالحکومت کے علاقے میں نیو یارک کینابیس سوشل ایکویٹی انویسٹمنٹ فنڈ کے ذریعے معاونت شدہ بالغوں کے استعمال کی بہنگ کی پہلی ڈسپنسریوں کو دیکھ کر بہت خوش ہیں۔ یہ کاروبار سماجی مساوات کے اصولوں کو مجسم کرتے ہیں جو MRTA کا محرک ہیں۔ فنڈ کی سرمایہ کاری نے کاروباری افراد کو پائیدار کاروبار بنانے کے لیے باختیار بنایا ہے جو ان کے علاقوں میں اپنا حصہ ڈالتے ہیں۔ یہ اہم اقدام قوم کے لیے ایک مثال قائم کرتا ہے، اور بالغوں کے لیے بہنگ کی ایک متنوع اور جامع صنعت کو فروغ دینے کے لیے نیو یارک کے عزم کو ظاہر کرتا ہے۔"

**420 بلس کے شریک مالک Al Attoh نے کہا،** "اگر یہ فنڈ نہ ہوتا، تو ہمیں ممکنہ طور پر ایکویٹی پارٹنرز سے کام لینا پڑتا، اور کاروبار کا کچھ حصہ چھوڑنا پڑتا۔ فنڈ نے ہمیں ایک ایسا کاروبار بنانے کا موقع فراہم کیا جس کے ہم مالک ہو سکتے ہیں، جو آنے والے کئی سالوں تک جاری رہے گا۔"

**کیپیٹل ڈسٹرکٹ کینابیس اینڈ ویلنس کے شریک مالکان James Frese اور Pasha Adams نے کہا،** "ہمارے لیے اپنے آبائی شہر میں ایک نیا کاروبار شروع کرنے کا ناصرف موقع ہونا، بلکہ ریاست اور علاقے کی حمایت حاصل کرنا بہت معنی رکھتا ہے۔ نیو یارک کینابیس سوشل ایکویٹی فنڈ، DASNY، کینابیس مینجمنٹ کا دفتر، اور یقیناً گورنر سبھی نے اس سٹور کو حقیقت بنانے میں مدد کرنے میں اتنا بڑا کردار ادا کیا۔ ہم ان سب کے بغیر یہ نہیں کر سکتے تھے۔"

**فنڈ کے جنرل پارٹنر سوشل ایکویٹی امپیکٹ وینچرز کے پرنسپل Chris Webber نے کہا،** "نیو یارک کینابیس سوشل ایکویٹی فنڈ کو کیپیٹل ڈسٹرکٹ کینابیس اور فلاح و بہبود کے مالکان James Frese اور Pasha Adams کے ساتھ کام کرنے پر فخر ہے، جو ہم جانتے ہیں کہ دارالحکومت کے علاقے کی کمیونٹی میں ایک مثبت قوت ثابت ہوں گے اور کاروباری افراد کو باختیار بنانے کے لیے سوشل ایکویٹی فنڈ کے اہداف کو آگے بڑھانے میں مدد کریں گے۔ ہم گورنر Hochul، نیو یارک کی ریاستی مقننہ، اور تمام شرکائے کار کے ساتھ کھڑے ہیں تاکہ منشیات کے نفاذ کی غیر منصفانہ پالیسیوں کے اثرات کو ختم کرنے کے لیے کام کیا جائے جس نے اقلیتی برادریوں کو غیر متناسب طور پر متاثر کیا۔ ہم میئر Sheehan اور DASNY میں اپنے شراکت داروں، شکاگو اٹلانٹک گروپ، کینابیس مینجمنٹ کے دفتر، اور اس تحریک میں سب سے آگے رہنے والے کاروباری افراد کے تعاون کے شکر گزار ہیں۔"

**The New York State Cannabis Social Equity Investment Fund**، جسے مالی سال 2023 کے نافذ شدہ بجٹ کے حصے کے طور پر منظور کیا گیا تھا ایک پبلک پرائیویٹ لمیٹڈ پارٹنرشپ ہے جو نیو یارک کی نئی تخلیق کردہ بالغان کے استعمال والی بہنگ کی صنعت میں کامیابی حاصل کرنے والے سوشل ایکویٹی انٹرپرائیورز کو پوزیشن دینے کے لئے تشکیل دی گئی ہے۔ اس پہل کاری نے ریاست کو ایک نجی فنڈ میں سرمایہ کاری کرنے کے قابل بنایا ہے تاکہ وہ ریاست نیو یارک بھر میں بالغوں کے مشروط استعمال کی پرچون فروش ڈسپنسریوں کو ان افراد کو چلانے کے لیے لیز پر دینے اور انہیں سامان فراہم کرنے کے لیے مالی اعانت فراہم کرے جو بہنگ کے قوانین کے غیر منصفانہ نفاذ سے متاثر ہوئے ہیں۔ یہ پورے ملک میں اپنی نوعیت کی منفرد چیز ہے۔

اس فنڈ سے ان لوگوں کو مدد ملے گی جنہیں ریاست نیو یارک کے دفتر برائے انتظامِ بھنگ ( NYS Office of Cannabis Management, OCM) کی جانب سے CAURD لائسنس سے نوازا گیا ہے اور وہ اس کے ذریعے بالغان کے استعمال کی بھنگ کی خوردہ ڈسپنسریاں قائم کرنے کے اخراجات پورے کریں گے جس میں موزوں ریٹیل مقامات کی نشاندہی کرنے اور لیز کرنے اور انہیں ڈیزائن، تعمیر اور فٹ آؤٹ کرنے جیسے امور بھی شامل ہیں۔ بالغان کے استعمال میں لائی جانے والی بھنگ کی صنعت کی جانب سے لائسنس کی فیسوں اور محصولات کی مد میں اسے \$50 ملین تک کی معاونت دی گئی ہے، جبکہ نجی شعبے کی جانب سے اس کے لیے \$150 ملین رکھے گئے ہیں۔

البانی اور ٹرائے میں کھانے والی ڈسپنسریاں اُن کئی ڈسپنسریوں میں شامل ہیں جو دسمبر میں ریاست بھر میں کھلیں گی۔ دارالحکومتی علاقے میں، ڈسپنسریاں سکینیکٹیڈی اور رینسلر میں کام کر رہی ہیں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)